

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕಲ್ಕಿಪುರಾಣೇಽನುಭಾಗವತೇ ಭವಿಷ್ಯೇ ಪದ್ಮಾಪ್ರೋಕ್ತೋ

|| ಶ್ರೀವಿಷ್ಣುಸ್ತವರಾಜಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀವಿಷ್ಣುಸ್ತವರಾಜಃ ||

ಪದ್ಮೋವಾಚ

ಯೋಗೇನ ಸಿದ್ಧವಿಬುಧೈಃ ಪರಿಭಾವ್ಯಮಾನಂ

ಲಕ್ಷ್ಮ್ಯಲಯಂ ತುಲಸಿಕಾಚಿತಭಕ್ತಭೃಂಗಂ |

ಪ್ರೋತ್ತಂಗರಕ್ತನಖರಾಂಗುಲಿಪತ್ರಚಿತ್ರಂ

ಗಂಗಾರಸಂ ಹರಿಪದಾಂಬುಜಮಾಶ್ರಯೇಽಹಂ || ೧ ||

ಗುಂಫನ್ಮಣಿಪ್ರಚಯಘಟ್ಟಿತರಾಜಹಂಸ-

ಸಿಂಜತ್ಸುನೂಪುರಯುತಂ ಪದಪದ್ಮವೃಂದಂ |

ಪೀತಾಂಬರಾಂಚಲವಿಲೋಲಚಲತ್ಪತಾಕಂ

ಸ್ವರ್ಣತ್ರಿವಕ್ರವಲಯಂ ಚ ಹರೇಃ ಸ್ಮರಾಮಿ || ೨ ||

ಜಂಘೇ ಸುಪರ್ಣಗಲನೀಲಮಣಿಪ್ರವೃದ್ಧೇ

ಶೋಭಾಸ್ವದಾರುಣಮಣಿದ್ಯುತಿಚಂಚುಮಧ್ಯೇ |

ಆರಕ್ತಪಾದತಲಲಂಬನಶೋಭಮಾನೇ

ಲೋಕೇಕ್ಷಣೋತ್ಸವಕರೇ ಚ ಹರೇಃ ಸ್ಮರಾಮಿ || ೩ ||

ತೇ ಜಾನುನೀ ಮಖಿಪತೇರ್ಭುಜಮೂಲಸಂಗ-

ರಂಗೋತ್ಸವಾವೃತತಡಿದ್ದಸನೇ ವಿಚಿತ್ರೇ |

ಚಂಚತ್ಪತ್ತಿಮುಖಿನಿರ್ಗತಸಾಮಗೀತ-

ವಿಸ್ತಾರಿತಾತ್ಮಯಶಸೀ ಚ ಹರೇಃ ಸ್ಮರಾಮಿ || ೪ ||

ವಿಷ್ಣೋಃ ಕಟಿಂ ವಿಧಿಕ್ಯತಾಂತಮನೋಜಭೂಮಿಂ

ಜೀವಾಂಡಕೋಶಗಣಸಂಗದುಕೂಲಮಧ್ಯಾಂ |

ನಾನಾಗುಣಪ್ರಕೃತಿಪೀತವಿಚಿತ್ರವಸ್ತ್ರಾಂ

ಧ್ಯಾಯೇ ನಿಬದ್ಧವಸನಾಂ ಖಿಗಪೃಷ್ಠಸಂಸ್ಥಾಂ || ೫ ||

ಶಾಂತೋದರಂ ಭಗವತಸ್ತ್ರಿವಲಿಪ್ರಕಾಶ-

ಮಾವರ್ತನಾಭಿವಿಕಸದ್ವಿಧಿಜನ್ಮಪದ್ಮಂ |  
ನಾಡೀನದೀಗಣರಸೋತ್ಥಸಿತಾಂತ್ರಸಿಂಧುಂ  
ಧ್ಯಾಯೇಽಂಡಕೋಶನಿಲಯಂ ತನುಲೋಮರೇಖಂ || ೬ ||

ವಕ್ಷಃ ಪಯೋಧಿತನಯಾಕುಚಕುಂಕುಮೇನ

ಹಾರೇಣ ಕೌಸ್ತುಭಮಣಿಪ್ರಭಯಾ ವಿಭಾತಂ |  
ಶ್ರೀವತ್ಸಲಕ್ಷ್ಮ ಹರಿಚಂದನಜಪ್ರಸೂನ-  
ಮಾಲೋಚಿತಂ ಭಗವತಃ ಸುಭಗಂ ಸ್ಮರಾಮಿ || ೭ ||

ಬಾಹೂ ಸುವೇಷಸದನೌ ವಲಯಾಂಗದಾದಿ-

ಶೋಭಾಸ್ಪದೌ ದುರಿತದೈತ್ಯವಿನಾಶದಕ್ಷೌ |  
ತೌ ದಕ್ಷಿಣೌ ಭಗವತಶ್ಚ ಗದಾಸುನಾಭ-  
ತೇಜೋರ್ಜಿತೌ ಸುಲಲಿತೌ ಮನಸಾ ಸ್ಮರಾಮಿ || ೮ ||

ವಾಮೌ ಭುಜೌ ಮುರರಿಪೋರ್ಧ್ಯತಪದ್ಮಶಂಖೌ

ಶ್ಯಾಮೌ ಕರೀಂದ್ರಕರವನ್ಮಣಿಭೂಷಣಾಢ್ಯೌ |  
ರಕ್ತಾಂಗುಲಿಪ್ರಚಯಚುಂಬಿತಜಾನುಮಧ್ಯೌ  
ಪದ್ಮಾಲಯಾಪ್ತ್ಯಯಕರೌ ರುಚಿರೌ ಸ್ಮರಾಮಿ || ೯ ||

ಕಂಠಂ ಮೃಣಾಲಮಮಲಂ ಮುಖಿಪಂಕಜಸ್ಯ

ಲೇಖಾತ್ರಯೇಣ ವನಮಾಲಿಕಯಾ ನಿವೀತಂ |  
ಕಿಂ ವಾ ವಿಮುಕ್ತಿವಶಮಂತ್ರಕಸತ್ಥಲಸ್ಯ  
ವೃಂತಂ ಚಿರಂ ಭಗವತಃ ಸುಭಗಂ ಸ್ಮರಾಮಿ || ೧೦ ||

ವಕ್ತ್ರಾಂಬುಜಂ ದಶನಹಾಸವಿಕಾಸರಮ್ಯಂ

ರಕ್ತಾಧರೌಷ್ಠವರಕೋಮಲವಾಕ್ಸುಧಾಢ್ಯಂ |  
ಸನ್ಮಾನಸೋದ್ಭವಚಲೇಕ್ಷಣಪತ್ರಚಿತ್ರಂ  
ಲೋಕಾಭಿರಾಮಮಮಲಂ ಚ ಹರೇಃ ಸ್ಮರಾಮಿ || ೧೧ ||

ಸೂರಾತ್ಮಜಾವಸಥಗಂಧಮಿದಂ ಸುನಾಸಂ  
 ಭೂಪಲ್ಲವಂ ಸ್ಥಿತಿಲಯೋದಯಕರ್ಮದಕ್ಷಂ |  
 ಕಾಮೋತ್ಸವಂ ಚ ಕಮಲಾಹೃದಯಪ್ರಕಾಶಂ  
 ಸಂಚಿಂತಯಾಮಿ ಹರಿವಕ್ತ್ರವಿಲಾಸದಕ್ಷಂ || ೧೨ ||

ಕರ್ಣೌ ಲಸನ್ಮುಕರಕುಂಡಲಗಂಡಲೋಲೌ  
 ನಾನಾದಿಶಾಂ ಚ ನಭಸಶ್ಚವಿಕಾಸಗೇಹಂ |  
 ಲೋಲಾಲಕಪ್ರಚಯಚುಂಬನಕುಂಚಿತಾಗ್ನೌ  
 ಲಗ್ನೌ ಹರೇರ್ಮಣಿಕಿರೀಟತಟೇ ಸ್ಮರಾಮಿ || ೧೩ ||

ಭಾಲಂ ವಿಚಿತ್ರತಿಲಕಂ ಪ್ರಿಯಚಾರುಗಂಧಂ  
 ಗೋರೋಚನಾರಚನಯಾ ಲಲನಾಕ್ಷಿಸಖ್ಯಂ |  
 ಬ್ರಹ್ಮೈಕಧಾಮಮಣಿಕಾಂತಕಿರೀಟಜುಷ್ಪಂ  
 ಧ್ಯಾಯೇ ಮನೋನಯನಹಾರಕಮೀಶ್ವರಸ್ಯ || ೧೪ ||

ಶ್ರೀವಾಸುದೇವಚಿಕುರಂ ಕುಟಿಲಂ ನಿಬದ್ಧಂ  
 ನಾನಾಸುಗಂಧಿಕುಸುಮೈಃ ಸ್ವಜನಾದರೇಣ |  
 ದೀರ್ಘಂ ರಮಾಹೃದಯಗಾಶಮನಂ ಧುನಂತಂ  
 ಧ್ಯಾಯೇಽಂಬುವಾಹರುಚಿರಂ ಹೃದಯಾಬ್ಜಮಧ್ಯೇ || ೧೫ ||

ಮೇಘಾಕಾರಂ ಸೋಮಸೂರ್ಯಪ್ರಕಾಶಂ  
 ಸುಭ್ರೂನ್ನಾಸಂ ಶಕ್ರಚಾಪೈಕಮಾನಂ |  
 ಲೋಕಾತೀತಂ ಪುಂಡರೀಕಾಯತಾಕ್ಷಂ  
 ವಿದ್ಯುಚ್ಚೈಲಂ ಚಾಶ್ರಯೇಽಹಂ ತ್ವಪೂರ್ವಂ || ೧೬ ||

ದೀನಂ ಹೀನಂ ಸೇವಯಾ ದೈವಗತ್ಯಾ  
 ಪಾಪೈಸ್ತಾಪೈಃ ಪೂರಿತಂ ಮೇ ಶರೀರಂ |  
 ಲೋಭಾಕ್ರಾಂತಂ ಶೋಕಮೋಹಾದಿವಿದ್ಧಂ  
 ಕೃಪಾದೃಷ್ಟ್ಯಾ ಪಾಹಿ ಮಾಂ ವಾಸುದೇವ || ೧೭ ||

ಯೇ ಭಕ್ತ್ಯಾದ್ಯಾಂ ಧ್ಯಾಯಮಾನಾಂ ಮನೋಜ್ಞಾಂ  
ವ್ಯಕ್ತಿಂ ವಿಷ್ಣೋಃ ಷೋಡಶಶ್ಲೋಕಪುಷ್ಪೈಃ |  
ಸ್ತುತ್ವಾ ನತ್ವಾ ಪೂಜಯಿತ್ವಾ ವಿಧಿಜ್ಞಾಃ  
ಶುದ್ಧಾ ಮುಕ್ತಾ ಬ್ರಹ್ಮಸೌಖ್ಯಂ ಪ್ರಯಾಂತಿ || ೧೮ ||

ಪದ್ಮೇರಿತಮಿದಂ ಪುಣ್ಯಂ ಶಿವೇನ ಪರಿಭಾಷಿತಂ |  
ಧನ್ಯಂ ಯಶಸ್ಯಮಾಯುಷ್ಯಂ ಸ್ವರ್ಗ್ಯಂ ಸ್ವಸ್ತ್ಯಯನಂ ಪರಂ || ೧೯ ||

ಪಠಂತಿ ಯೇ ಮಹಾಭಾಗಾಸ್ತೇ ಮುಚ್ಯಂತೇಹಸೋಽಖಿಲಾತ್ |  
ಧರ್ಮಾರ್ಥಕಾಮಮೋಕ್ಷಾಣಾಂ ಪಠತ್ರೇಹ ಫಲಪ್ರದಂ || ೨೦ ||

|| ಇತಿ ಶ್ರೀವಿಷ್ಣುಸ್ತವರಾಜಃ ಸಮಾಪ್ತಃ ||